

05-07-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఈ అనాది డ్రామా తిరుతూనే ఉంటుంది. టీక్ - టీక్ అంటూ ఉంటుంది. అందులో ఒకరి పాత్ర ఉన్న విధముగా మరొకరి పాత్ర ఉండదు. దీనిని యధార్థముగా తెలుసుకొని సదా హర్షితముగా ఉండాలి.”

ప్రశ్న:- భగవంతుడు వచ్చినారని ఏ యుక్తి ద్వారా ఋజువు చేసి చెప్పగలరు?

సమా:- భగవంతుడు వచ్చినారని ఎవ్వరితోనూ నేరుగా చెప్పరాదు. ఈ విధముగా చెప్తే మనుష్యులు ఎగతాళి చేస్తారు, విమర్శిస్తారు. ఎందుకంటే ఈ రోజుల్లో తమను తాము భగవంతుడనని చెప్పకునేవారు చాలా మంది ఉన్నారు. అందువలన మీరు యుక్తిగా మొదట ఇద్దరు తండ్రుల పరిచయమునివ్వండి. ఒకరు హద్దు తండ్రి, మరొకరు బేహద్ తండ్రి. హద్దు తండ్రి ద్వారా హద్దు వారసత్వము లభిస్తుంది. ఇప్పుడు బేహద్ తండ్రి బేహద్ వారసత్వమును ఇస్తున్నారని చెప్తే అర్థము చేసుకుంటారు.

ఓంశాంతి. ఆత్మిక తండ్రి ఆత్మిక పిల్లలకు తెలియచేస్తున్నారు. సృష్టి అయితే ఇదే కదా. తెలియజేయుటకు తండ్రి కూడా ఇక్కడికి రావలసి వస్తుంది. మూలవతనములో అయితే తెలియజేయలేరు. స్థూలవతనములోనే తెలియజేయడం జరుగుతుంది. పిల్లలందరూ పతితముగా ఉన్నారని తండ్రికి తెలుసు. ఎందుకూ పనికిరాకుండా ఉన్నారు. ఈ ప్రపంచములో దుఃఖమే దుఃఖముంది. మీరిప్పుడు విషయ సాగరములో పడి ఉన్నారని తండ్రి తెలియజేస్తున్నారు. మొదట క్షీరసాగరములో ఉండేవారు. విష్ణుపురిని క్షీరసాగరమని అంటారు. ఇప్పుడిక్కడ క్షీరసాగరము లేదు. కావున ఇక్కడ ఒక సరస్సు తయారు చేశారు. అక్కడైతే పాల నదులు ప్రవహించేవని చెప్తారు. అక్కడ ఆవులు కూడా ఫస్ట్ క్లాస్ గా చాలా ప్రసిద్ధి చెందినవి. ఇక్కడ మానవులు కూడా జబ్బు పడతారు. అక్కడైతే ఆవులు కూడా ఎప్పటికీ జబ్బు పడవు. ఫస్ట్ క్లాస్ గా ఉంటాయి. జంతువులు మొదలైనవేవియు జబ్బుపడవు. అక్కడికి, ఇక్కడికి చాలా తేడా ఉంది. తండ్రియే వచ్చి ఈ విషయాలను తెలుపుతున్నారు. ప్రపంచములో ఎవ్వరికీ తెలియదు. ఇది పురుషోత్తమ సంగమ యుగమని మీకు తెలుసు. తండ్రి వచ్చినప్పుడు అందరినీ వాపస్ తీసుకువెళ్తారు. పిల్లలు కొందరు ‘అల్లాహ్’ అని, కొందరు ‘గాడ్’ అని, కొందరు భగవంతు అని వేడుకుంటారని తండ్రి చెప్తున్నారు. నాకు చాలా పేర్లు పెట్టేశారు. మంచి - చెడు ఏ పేరు తోచితే ఆ పేరు పెట్టేశారు. బాబా వచ్చారని మీకు తెలుసు. ప్రపంచానికి తెలియదు. 5 వేల సంవత్సరముల క్రితము తెలుసుకున్నవారే ఇప్పుడు తెలుసుకుంటారు. అందువలన కోటిలో కొందరు, కొందరిలో కూడా ఏ కొందరో అని గాయనముంది. నేనెవరో, ఎలా ఉన్నానో, పిల్లలైన మీకు ఏమి నేర్పిస్తానో అను విషయాలు మీరు తప్ప మరెవ్వరూ అర్థము చేసుకోలేరు. మనము ఏ సాకారము ద్వారా చదువుకోవడము లేదు. నిరాకారుడే చదివిస్తున్నారు. నిరాకారుడు పైన ఉంటారు. వారెలా చదివిస్తారు! అని మానవులు తప్పకుండా తబ్బిబ్బువుతారు. నిరాకారి ఆత్మలైన మీరు కూడా పైననే ఉంటారు. మరలా ఈ సింహాసనము పైకి వస్తారు. ఈ సింహాసనము వినాశి. ఆత్మ అవినాశి. అది ఎప్పటికీ మృత్యువును పొందదు. శరీరము మృత్యువును పొందుతుంది. ఇది చైతన్యమైన సింహాసనము. అమృతసరస్వీలో కూడా అవినాశి(అకాల) సింహాసనముంది కదా. ఆ సింహాసనము కొయ్యతో చేసింది. ఆత్మ అవినాశి అని

దానిని ఎప్పటికీ మృత్యువు కబళించదని, అమాయకులైన వారికి తెలియదు. అకాలమూర్తి(అవినాశి) ఆత్మ ఒక శరీరమును వదలి మరొక శరీరమును తీసుకుంటుంది. దానికి కూడా రథము కావాలి కదా. నిరాకార తండ్రికి కూడా తప్పకుండా మానవ రథము కావాలి. ఎందుకంటే తండ్రి జ్ఞానసాగరులు, జ్ఞానేశ్వరులు. ఇప్పుడు జ్ఞానేశ్వర్ అనే పేరు చాలా మందికి ఉంది. స్వయమును ఈశ్వరుడని భావిస్తారు కదా. భక్తిలోని శాస్త్రాలను వినిపిస్తారు. జ్ఞానేశ్వర్ అని పేరు పెడతారు. జ్ఞానేశ్వర్ అనగా జ్ఞానమిచ్చే ఈశ్వరుడు. వారు జ్ఞానసాగరులు. వారినే గాడ్ ఫాదర్ అని అంటారు. ఇక్కడైతే చాలా మంది భగవంతులున్నారు. చాలా ఎక్కువ గ్లాని జరిగినప్పుడు, చాలా పేదవారిగా తయారైనప్పుడు, దుఃఖితులైనప్పుడే తండ్రి వస్తారు. తండ్రిని పేదల పెన్నిధి అని అంటారు. చివరికి పేదల పెన్నిధి అయిన తండ్రి వచ్చే రోజు వస్తుంది. తండ్రి వచ్చి స్వర్గస్థాపన చేస్తున్నారని పిల్లలకు తెలుసు. అక్కడేమో చాలా ధనముంటుంది. డబ్బును ఎప్పుడూ లెక్కించరు. ఇక్కడ ఎన్ని అరబ్ ఖరబ్లు ఖర్చయినాయని లెక్కించుతారు. అక్కడ ఈ పేరే ఉండవు. లెక్కలేనంత ధనముంటుంది.

మనలను ఇంటికి తీసుకెళ్లడానికి తండ్రి వచ్చారని పిల్లలైన మీకిప్పుడు తెలిసింది. పిల్లలు తమ ఇంటిని మరచిపోయారు. భక్తిమార్గములో ఎదురుదెబ్బలు తింటూ ఉంటారు. దీనిని రాత్రి అని అంటారు. భగవంతుని వెతుకుతూనే ఉంటారు. కాని భగవంతుడు ఎవరికీ లభించరు. ఇప్పుడు భగవంతుడు వచ్చారని మీకు తెలుసు. నిశ్చయము కూడా ఉంది. అలాగని అందరికీ దృఢ నమ్మకమున్నదని కాదు. ఎప్పుడో ఒకప్పుడు మాయ మరపిస్తుంది. అప్పుడు తండ్రి చెప్తారు - “ఆశ్చర్యపడునట్లు నన్ను చూస్తారు, నా పిల్లలొకరు, ఇతరులకు వినిపిస్తారు”. అయినప్పటికీ మాయ తరిమేస్తుంది. “ ఓహో మాయా! నీవు ఎంతటి శక్తిశాలివే ” అని బాబా అంటారు. చాలా మంది పారిపోయారు. విడాకులిచ్చేవారిగా అవుతారు. తర్వాత వారు ఎక్కడికెళ్లి జన్మ తీసుకుంటారు. చాలా కనిష్టమైన జన్మ తీసుకుంటారు. పరీక్షలో పాస్ కారు. ఇది మానవుల నుండి దేవతలుగా తయారయ్యే పరీక్ష. అందరూ నారాయణునిగా అవుతారని తండ్రి చెప్పరు. ఎవరు బాగా పురుషార్థము చేస్తారో, వారు మంచి పదవిని పొందుతారు. ఇతరులను కూడా మానవుల నుండి దేవతలుగా తయారు చేయు పురుషార్థమును చేయిస్తూ అనగా తండ్రిని గుర్తింప చేస్తూ ఉన్న మంచి పురుషార్థులెవరో తండ్రికి తెలుసు. ఈ రోజుల్లో మానవులు తామే భగవంతుడని చెప్పకుంటున్నారు. మిమ్ములను అబలలని అనుకుంటారు. ఇప్పుడు భగవంతుడు వచ్చారని వారికి ఎలా చెప్పేది. అలా నేరుగా చెబితే ఎవ్వరూ అంగీకరించరు. కావున తెలియచేయుటకు యుక్తి కూడా కావాలి. భగవంతుడు వచ్చారని ఎప్పుడూ ఎవ్వరికీ నేరుగా చెప్పరాదు. మీకు ఇద్దరు తండ్రులున్నారు, ఒకరు పారలౌకిక బేహద్ తండ్రి, మరొకరు లౌకిక హద్దు తండ్రి అని తెలియచేయాలి. వీరు బాగా చెప్పున్నారు! అనే విధముగా మంచిలీతిగా పరిచయమునివ్వాలి. బేహద్ తండ్రి ద్వారా వారసత్వము లభిస్తుందని ఎవ్వరికీ తెలియదు. వారసత్వము తండ్రి నుండి మాత్రమే లభిస్తుంది. ఇద్దరు తండ్రులున్నారని మానవులెవ్వరూ ఎప్పుడూ చెప్పరు. లౌకిక హద్దు తండ్రి ద్వారా హద్దు వారసత్వము మరియు పారలౌకిక బేహద్ తండ్రి ద్వారా బేహద్ ఆస్తి అనగా నూతన ప్రపంచపు ఆస్తి లభిస్తుందని మీరు సిద్ధము చేసి చెప్పాలి. క్రొత్త ప్రపంచము అనగా స్వర్గము. దానిని తండ్రి వచ్చినప్పుడే ఇస్తారు. తండ్రియే నూతన సృష్టి రచిస్తారు. భగవంతుడు వచ్చినారని చెబితే

ఎప్పటికీ నమ్మరు. ఇంకా ఎదిరిస్తారు. విననే వినరు. సత్యయుగములో అయితే తెలిపించడమనేదే ఉండదు. తండ్రి వచ్చి శిక్షణ ఇచ్చే సమయములోనే తెలియజేయవలసి వస్తుంది. సుఖములో ఎవరూ స్వరించరు. దుఃఖములో అందరూ స్వరిస్తారు. కావున ఆ పాఠశాలకి తండ్రినే దుఃఖహర్త-సుఖకర్త అని అంటారు. దుఃఖము నుండి విడిపించి మార్గదర్శియై మరలా తమ మధురమైన ఇంటికి తీసుకెళ్తారు. దానిని మధురమైన నిశ్శబ్దముగా ఉన్న ఇల్లు(స్వీట్ సైలెన్స్ హెబిమ్) అని అంటారు. అక్కడికి మనమెలా వెళ్తామో ఎవ్వరికీ తెలియదు. రచన గురించి గాని, రచన ఆదిమధ్యాంతముల గురించి గాని తెలియదు. మనలను నిర్వాణధామమునకు తీసుకెళ్ళుటకు బాబా వచ్చారని మీకు తెలుసు. ఆత్మలందరినీ తీసుకెళ్తారు. ఒక్కరిని కూడా వదిలిపెట్టరు. అది ఆత్మల ఇల్లు. ఇది శరీరము నివసించు ఇల్లు. కావున మొట్టమొదట తండ్రి పరిచయమివ్వాలి. వారు నిరాకార తండ్రి. వారిని పరమపిత అని కూడా అంటారు. పరమపిత అను పదము సరియైనది. అంతేకాక మధురమైనది. కేవలము భగవంతా, ఈశ్వరా! అని అన్నందున వారసత్వపు గంధము రాదు మీరు పరమపితను పృథి చీస్తే వారసత్వము లభిస్తుంది. వారు తండ్రి కదా. సత్యయుగమును సుఖధామంటారని పిల్లలకు కూడా తెలుసు. స్వర్గమును శాంతిధామమని అనరు. ఆత్మలున్న స్థానమును శాంతిధామము అని అంటారు. ఈ విషయాలన్నీ బుద్ధిలో పక్కా చేసుకోండి.

తండ్రి చెప్తున్నారు - మీరు వేద శాస్త్రాలు చదివితే ఏమియూ ప్రాప్తించదు. భగవంతుని పొందుకొనుట కొరకే శాస్త్రాలను చదువుతారు. అయితే శాస్త్రాలను చదవటము ద్వారా నేనెవ్వరికీ లభించనని ఆ భగవంతుడే చెప్తున్నారు. పతిత ప్రపంచము పావనముగా తయారు చేయమని నన్ను ఇక్కడికి పిలుస్తారు. ఈ విషయములెవ్వరూ అర్థము చేసుకోరు. రాతిబుద్ధి కదా. పాఠశాలలో పిల్లలు చదవకపోతే నీది రాతి బుద్ధి (మొద్దు బుద్ధి) అని అంటారు కదా. సత్యయుగములో అలా అనరు. బేహద్ తండ్రియైన పరమపితయే పారసబుద్ధిగా (బంగారు బుద్ధిగా) తయారు చేస్తారు. మీరు తండ్రితో ఉన్నారు కాబట్టి మీది పారసబుద్ధిగా ఉంది. మరలా సత్యయుగములో ఒక జన్మ ఆలస్యముగా వచ్చినా బుద్ధిలో తప్పకుండా వ్యతాసముంటుంది. 1250 సంవత్సరములకు 2 కళలు తగ్గుతాయి. క్షణ-క్షణము 1250 సంవత్సరములలో కళలు తగ్గుతూ పోతాయి. మీరు తండ్రి వలె జ్ఞానసాగరులుగా, సుఖసాగరులుగా తయారైనప్పుడు మీ జీవితము చాలా ఖచ్చితముగా తయారౌతుంది. అన్ని వారసత్వాలు తీసేసుకుంటారు. తండ్రి వచ్చేదే వారసత్వము ఇచ్చుటకు. మొట్టమొదట మీరు శాంతిధామములోకి వెళతారు. ఆ తర్వాత సుఖధామములోకి వెళ్తారు. శాంతిధామములో శాంతిమాత్రమే ఉంటుంది. ఆ తరువాత మరలా సుఖధామములోకి వెళ్తారు. అచ్చట అశాంతి అనే మాటే లేదు. మరలా క్రిందికి దిగవలసి ఉంటుంది. నిమిష నిమిషానికి దిగజారుతూ ఉంటారు. కొత్త ప్రపంచము నుండి పాత ప్రపంచముగా అవుతే పోతుంది. 5 వేల సంవత్సరాలలో ఎన్ని నెలలు, ఎన్ని గంటలు..... ఉంటాయో లెక్కవేయమని బాబా చెప్పారు. అప్పుడు మనుష్యులు ఆశ్చర్యపోతారు. పేరు పూర్తి లెక్కాచారము తెలిపారు అని భావిస్తారు. ఆక్యరేట్ (ఖచ్చితము)గా లెక్క తీయాలి. కొద్దిగా కూడా తేడా ఉండరాదు. నిమిష నిమిషము టీక్ - టీక్ అని నడుస్తూనే ఉంటుంది. లీలు అంతా లిపీట్ అవుతూనే ఉంటుంది. తిరుగుతూ - తిరుగుతూ చుట్టుకుంటూ ఉంటుంది. అదే లీలు మరలా లిపీట్

అవుతుంది. ఈ పెద్ద లీలు చాలా అద్భుతమైనది. దీనిని ఎవరూ కొలవలేరు. మొత్తము ప్రపంచములోని పాత్ర ఏదైతే జరుగుతూ ఉందో టీక్ - టీక్ అని నడుస్తూనే ఉంటుంది. ఒక్క క్షణము ఉన్న విధముగా మరో క్షణముండదు. ఈ చక్రము తిరుగుతూనే ఉంటుంది. అది హద్దు ద్రామా, ఇది బేహద్ ద్రామా, ఈ అవినాశి ద్రామా గురించి ఇంతకుముందు మీకేమీ తెలియదు. ఇది తయారు చేయబడి తయారవుతూ ఉన్న ద్రామా,..... జరుగుతూ ఉంది. ఏమి జరగాలో అదే జరుగుతుంది. కొత్తది కాదు. అనేకసార్లు క్షణ-క్షణము లిపీట్ అవుతూనే ఉంది. మరెవ్వరూ ఈ విషయాలను అర్థము చేయించలేరు. మొట్టమొదట తండ్రి పరిచయమివ్వాలి. బేహద్ తండ్రి బేహద్ వారసత్వమునిస్తున్నారు. వారికి శివ అని పేరొక్కటే. ధర్మము అతిగ్లానికి లోనైనప్పుడు నేనొస్తానని తండ్రి చెప్తున్నారు. దీనినే ఘోర కలియుగము అని అంటారు. ఇక్కడ చాలా దుఃఖముంది. ఈ ఘోర కలియుగములో పవిత్రముగా ఎలా ఉండగలరని కొందరంటారు. కాని పావనముగా చేసేదెవరో వారికి తెలియదు. తండ్రియే సంగమ యుగములో వచ్చి పవిత్ర ప్రపంచమును స్థాపన చేస్తారు. అక్కడ స్త్రీ - పురుషులిరువురూ పవిత్రముగా ఉంటారు. ఇక్కడ ఇరువురూ అపవిత్రముగా ఉన్నారు. ఈ ప్రపంచమే అపవిత్రమైనది. స్వర్గము, హవెన్ - పవిత్రమైన ప్రపంచము. ఇది నరకము. దోజక్, హెల్ పిల్లలైన మీరు నెంబర్ వార్ పురుషార్థమునుసారము తెలుసుకున్నారు. తెలియచేయుట కూడా కష్టమే. పేదవారు వెంటనే అర్థము చేసుకుంటారు. రోజురోజుకు వృద్ధి అవుతూ ఉంటుంది. మరి ఇల్లు కూడా పెద్దది కావాలి కదా. చాలా మంది పిల్లలు వస్తారు. ఎందుకంటే తండ్రి ఇప్పుడు ఎక్కడకూ వెళ్ళరు కదా. ఇంతకు మునుపు ఎవరు అడగకపోయినా బాబానే తమంతకు తామే వెళ్ళేవారు. ఇప్పుడైతే ఇక్కడికి పిల్లలు వస్తూ ఉంటారు. చలిలో కూడా రావలసి ఉంటుంది. కార్మికమాన్ని తయారు చేయవలసి ఉంటుంది. ఫలానా - ఫలానా సమయములో రండి. అప్పుడు రద్దీగా ఉండదు. అందరూ ఒకే సమయములో రాలేరు. పిల్లలు వృద్ధి చెందుతూ ఉంటారు. ఇక్కడ చిన్న - చిన్న ఇళ్ళు నిల్చిస్తూ ఉంటారు. అక్కడైతే చాలా భవనాలు ఉంటాయి. ధనమంతా మట్టిపాలాతుందని మీకు తెలుసు. చాలామంది గోతులు త్రవ్వి అందులో దాచుకుంటారు. అయినా దొంగల పాలాతుంది. లేకపోతే అలాగే భూమిలోనే ఉండిపోతుంది. మరలా వ్యవసాయము చేయు సమయములో ధనము కనిపిస్తుంది. ఇప్పుడు వినాశనమైతే అంతా కూరుకుపోతుంది. మరలా అక్కడ అన్నీ క్రొత్తగా లభిస్తాయి. ఇలా రాజుల కోటలు ఎన్నో ఉన్నాయి. అందులో చాలా సామగ్రి కూరుకుపోయి ఉంది. పెద్ద - పెద్ద వజ్రాలు కూడా ఉంటాయి. స్వర్గములో మీరు వజ్రాలను త్రవ్వి తీయరు. అక్కడ ప్రతి వస్తువు యొక్క ఖజానాలన్నీ క్రొత్తగా, నిండుగా ఉంటాయి. ఇక్కడ బీడు భూమిలో శక్తి ఉండదు. నాటే విత్తనాలలో కూడా శక్తి ఉండదు. పనికిరాని అశుద్ధమైనవన్నీ వేస్తారు. అక్కడైతే అశుద్ధమైన వస్తువు పేరు కూడా ఉండదు. ప్రతి వస్తువు క్రొత్తగా ఉంటుంది. పిల్లలు స్వర్గమును సాక్షాత్కారములో చూసి వస్తారు. అక్కడ సహజమైన సౌందర్యముంటుంది. మీరిప్పుడు ఆ ప్రపంచమునకు వెళ్ళే పురుషార్థము చేస్తున్నారు. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము

1. ఈ సమయములోనే తండ్రి సమానముగా సంపూర్ణమై వారసత్వమును పూర్తిగా తీసుకోవాలి. తండ్రి ఇచ్చే శిక్షణలన్నీ స్వయములో ధారణ చేసి వారి సమానముగా జ్ఞాన సాగరులుగా, శాంతి సాగరులుగా తయారు కావాలి.
2. బుద్ధిని పారసము(బంగారు)గా తయారు చేయుటకు చదువు పైన పూర్తిగా గమనము ఇవ్వండి. నిశ్చయబుద్ధి గలవారై మానవుల నుండి దేవతలుగా తయారయ్యే పరీక్షలో పాస్ కావాలి.

వరదానము:- “అకళ్యాణ సంకల్పాలను సమాప్తము చేసి అపకారులకు కూడా

ఉపకారము చేయు జ్ఞాన యుక్త ఆత్మాభవ”

ఎవరైనా మిమ్ములను ప్రతి రోజూ నిందిస్తున్నా అకళ్యాణము చేస్తున్నా తిట్టున్నా వారి పట్ల మనసులో ద్వేష భావము రాకూడదు. “అపకారులకు కూడా ఉపకారము” - ఇదే జ్ఞానయుక్త ఆత్మల కర్తవ్యము. ఎలాగైతే పిల్లలైన మీరు తండ్రిని 63 జన్మల నుండి గ్లాని చేసినా మిమ్ములను తండ్రి కళ్యాణకారి దృష్టితోనే చూశారు. కనుక తండ్రిని అనుసరించండి. జ్ఞానయుక్త ఆత్మలంటే సర్వుల పట్ల కళ్యాణ భావన గలవారు. అకళ్యాణము సంకల్పములో కూడా ఉండరాదు.

స్లోగన్:- “మన్మథాభవ స్థితిలో స్థితమై ఉంటే ఇతరుల మనోభావాలను తెలుసుకోగలరు”